

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಶ್ರೀನಿವಾಸಾಚಾರ್ಯಸೂರಿಣಾ ವಿರಚಿತಂ
॥ ಶ್ರೀ ಮಯೂರಪುರ ವೇಂಕಟೇಶಮಂಗಲಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಮಯೂರಪುರ ವೇಂಕಟೇಶಮಂಗಲಂ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಮಂಗಲಂ ಶ್ರೀನಿವಾಸಾಯ ಮಯೂರಪುರವಾಸಿನೇ |

ನಿರಂಜನಾಯ ನಿತ್ಯಾಯ ನಿತ್ಯಕಲ್ಯಾಣದಾಯಿನೇ || 1 ||

ಮಾತ್ರೇ ಕಮಲಹಸ್ತಾಯೈ ಸರ್ವಲೋಕಹಿತೈಷಿಣೇ |

ಪದ್ಮನಾಭಹೃದಂಭೋಜ ವಾಸಿನೈಃ ನಿತ್ಯಮಂಗಲಂ || 2 ||

ಸ್ವಭುಕ್ತ ಮಾಲಯಾಽಽಕೃಷ್ಣಮಧುಸೂದನಚೇತಸೇ |

ವಿಷ್ಣುಚಿತ್ತತನೂಜಾಯೈ ಗೋದಾಯೈ ನಿತ್ಯಮಂಗಲಂ || 3 ||

ಜ್ಞಾನಶಕ್ತಿಬಲೈಶ್ಚರ್ಯವೀರ್ಯತೇಜಃಸ್ವರೂಪಿಣೇ |

ಸುಲಭಾಯ ಸುಶೀಲಾಯ ಶ್ರೀನಿವಾಸಾಯ ಮಂಗಲಂ || 4 ||

ಸ್ವಾಮಿಪುಷ್ಕರಿಣೀತೀರೇ ವರಾಹಸ್ವಾಮಿಸನ್ನಿಧೌ |

ಶ್ರೀಭೂಮಿಭ್ಯಾಂ ಸಮೇತಾಯ ಶ್ರೀನಿವಾಸಾಯ ಮಂಗಲಂ || 5 ||

ಮನೋವಾಕ್ಯಾಯಸಂಜಾತ ವ್ಯಾಧಿಪೀಡಿತದೇಹಿನಾಂ |

ನಿರುಪಾಧಿಕವೈದ್ಯಾಯ ಶ್ರೀನಿವಾಸಾಯ ಮಂಗಲಂ || 6 ||

ಶ್ರೀಬಿಲ್ವಾರ್ಚನತುಷ್ಠಾಯ ಕಸ್ತೂರೀಪುಂಡ್ರಧಾರಿಣೇ |

ಸೂರ್ಯಕೋಟಿಪ್ರಕಾಶಾಯ ಶ್ರೀನಿವಾಸಾಯ ಮಂಗಲಂ || 7 ||

ಶಿಷ್ಯಾವನಧುರೀಣಾಯ ದುಷ್ಟಾಸುರವಿಘಾತಿನೇ |

ತುಷ್ಟಾಮರಗಣಾಯಾಸ್ತು ಶ್ರೀನಿವಾಸಾಯ ಮಂಗಲಂ || 8 ||

ಸಂಸಾರಿ ಮುಕ್ತಸೇವಾರ್ಥಂ ಶೇಷಾದ್ರಿಶಿಖರೇ ಸದಾ |
ಸುಪ್ರತಿಷ್ಠಿತದೇವಾಯ ಶ್ರೀನಿವಾಸಾಯ ಮಂಗಲಂ || 9 ||

ಸಾದರಂ ಸಕಲೈರ್ದತ್ತವರಪುಷ್ಪಫಲಾದಿಭಿಃ |
ಸಂತುಷ್ಟಾಯ ಸುರಕ್ತಾಯ ಶ್ರೀನಿವಾಸಾಯ ಮಂಗಲಂ || 10 ||

ಸ್ವಘಂಟಾಯಾ ಅಂಶಭೂತನಿಗಮಾಂತಾರ್ಯಸೂರಿಣಾ |
ಸದಾ ಸಂಸೇವ್ಯಮಾನಾಯ ಶ್ರೀನಿವಾಸಾಯ ಮಂಗಲಂ || 11 ||

ಮದ್ರಪುರ್ಯಾಖ್ಯನಗರೇ ಮಯೂರಪುರವಾಸಿನಾಂ |
ರಕ್ಷಣಾಯಾವತೀರ್ಣಾಯ ಶ್ರೀನಿವಾಸಾಯ ಮಂಗಲಂ || 12 ||

ಮಧುಕೈಟಭಸಂಹರ್ತ್ರೇ ವಿದ್ಯಾನಾಮಧಿಪಾಯ ಚ |
ಅಂಕೇ ಲಕ್ಷ್ಮೀವಿಶಿಷ್ಟಾಯ ಹಯವಕ್ತ್ರಾಯ ಮಂಗಲಂ || 13 ||

ಶರಣಾಗತಸಂತ್ರಾಣದೀಕ್ಷಿತಾಯ ಮಹಾತ್ಮನೇ |
ಶ್ರೀಮತೇ ರಣಧೀರಾಯ ರಘುವರ್ಯಾಯ ಮಂಗಲಂ || 14 ||

ಹಿರಣ್ಯಕಶಿಪುಪ್ರಾಣಹಾರಿಣೇ ಭವನಾಶಿನೇ |
ಸರ್ವತ್ರ ಪರಿಪೂರ್ಣಾಯ ಶ್ರೀನೃಸಿಂಹಾಯ ಮಂಗಲಂ || 15 ||

ಶತ್ರುಶೋಣಿತತುಷ್ಟಾಯ ರಕ್ತನೇತ್ರಯುತಾಯ ಚ |
ಪ್ರತ್ಯಾಲೀಢಸ್ಥಪಾದಾಯ ಹೇತಿರಾಜಾಯ ಮಂಗಲಂ || 16 ||

ವಿಶ್ವಾಮಿತ್ರಕುಲೋದ್ಭೂತತೋತಾನಂತಾರ್ಯಸೂನವೇ |
ಶ್ರೀಮತೇ ಗುರುವರ್ಯಾಯ ವೇಂಕಟೇಶಾಯ ಮಂಗಲಂ || 17 ||

ಶ್ರಿಯಃಕಾಂತಾಯ ಕಲ್ಯಾಣನಿಧಯೇ ನಿಧಯೇಽರ್ಥಿನಾಂ |
ಮಯೂರಪುರವಾಸಾಯ ನಿತ್ಯಶ್ರೀನಿತ್ಯಮಂಗಲಂ || 18 ||

|| ಇತಿ ಶ್ರೀ ಮಯೂರಪುರ ವೇಂಕಟೇಶಮಂಗಲಂ ಸಮಾಪ್ತಂ ||

ಕವಿತಾರ್ಕಿಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||